

Ιακωβ· αὐτὸς δὲ ἦν ἐνδοξότατος πάντων τῶν ἐν τῷ οἴκῳ τοῦ  
 πατρὸς αὐτοῦ. <sup>20</sup> ἦλθεν δὲ Εμμωρ καὶ Συχεμ ὁ υἱὸς αὐτοῦ πρὸς <sup>20</sup>  
 τὴν πύλην τῆς πόλεως αὐτῶν καὶ ἐλάλησαν πρὸς τοὺς ἄνδρας τῆς  
 πόλεως αὐτῶν λέγοντες <sup>21</sup> Οἱ ἄνθρωποι οὗτοι εἰρηνικοὶ εἰσιν μεθ' <sup>21</sup>  
 ἡμῶν· οἰκεῖτῶσαν ἐπὶ τῆς γῆς καὶ ἐμπορευέσθωσαν αὐτήν, ἡ δὲ  
 γῆ ἰδοὺ πλατεῖα ἐναντίον αὐτῶν. τὰς θυγατέρας αὐτῶν ληψό-  
 μεθα ἡμῖν γυναῖκας καὶ τὰς θυγατέρας ἡμῶν δώσομεν αὐτοῖς.  
<sup>22</sup> μόνον ἐν τούτῳ ὁμοιωθήσονται ἡμῖν οἱ ἄνθρωποι τοῦ κατοικεῖν <sup>22</sup>  
 μεθ' ἡμῶν ὥστε εἶναι λαὸν ἓνα, ἐν τῷ περιτέμνεσθαι ἡμῶν πᾶν  
 ἄρσενικόν, καθὰ καὶ αὐτοὶ περιτέμνηνται. <sup>23</sup> καὶ τὰ κτήνη αὐτῶν <sup>23</sup>  
 καὶ τὰ ὑπάρχοντα αὐτῶν καὶ τὰ τετράποδα οὐχ ἡμῶν ἔσται· μόνον  
 ἐν τούτῳ ὁμοιωθῶμεν αὐτοῖς, καὶ οἰκήσουσιν μεθ' ἡμῶν. <sup>24</sup> καὶ <sup>24</sup>  
 εἰσήκουσαν Εμμωρ καὶ Συχεμ τοῦ υἱοῦ αὐτοῦ πάντες οἱ ἐκπορευό-  
 μενοι τὴν πύλην τῆς πόλεως αὐτῶν καὶ περιετέμοντο τὴν σάρκα  
 τῆς ἀκροβυστίας αὐτῶν, πᾶς ἄρσην. <sup>25</sup> ἐγένετο δὲ ἐν τῇ ἡμέρᾳ <sup>25</sup>  
 τῇ τρίτῃ, ὅτε ἦσαν ἐν τῷ πόνῳ, ἔλαβον οἱ δύο υἱοὶ Ιακωβ Συμεων  
 καὶ Λευὶ οἱ ἀδελφοὶ Δινᾶς ἕκαστος τὴν μάχαιραν αὐτοῦ καὶ εἰσῆλ-  
 θον εἰς τὴν πόλιν ἀσφαλῶς καὶ ἀπέκτειναν πᾶν ἄρσενικόν· <sup>26</sup> τὸν <sup>26</sup>  
 τε Εμμωρ καὶ Συχεμ τὸν υἱὸν αὐτοῦ ἀπέκτειναν ἐν στόματι μαχαί-  
 ρας καὶ ἔλαβον τὴν Διναν ἐκ τοῦ οἴκου τοῦ Συχεμ καὶ ἐξῆλθον.  
<sup>27</sup> οἱ δὲ υἱοὶ Ιακωβ εἰσῆλθον ἐπὶ τοὺς τραυματίας καὶ διήρπασαν <sup>27</sup>  
 τὴν πόλιν, ἐν ἣ ἐμίαναν Διναν τὴν ἀδελφὴν αὐτῶν, <sup>28</sup> καὶ τὰ πρό- <sup>28</sup>  
 βατα αὐτῶν καὶ τοὺς βόας αὐτῶν καὶ τοὺς ὄνους αὐτῶν, ὅσα τε  
 ἦν ἐν τῇ πόλει καὶ ὅσα ἦν ἐν τῷ πεδίῳ, ἔλαβον. <sup>29</sup> καὶ πάντα τὰ <sup>29</sup>  
 σώματα αὐτῶν καὶ πᾶσαν τὴν ἀποσκευὴν αὐτῶν καὶ τὰς γυναῖκας  
 αὐτῶν ἠχμαλώτευσαν, καὶ διήρπασαν ὅσα τε ἦν ἐν τῇ πόλει καὶ  
 ὅσα ἦν ἐν ταῖς οἰκίαις. <sup>30</sup> εἶπεν δὲ Ιακωβ Συμεων καὶ Λευὶ Μιση- <sup>30</sup>  
 τὸν με πεποιήκατε ὥστε πονηρόν με εἶναι πᾶσιν τοῖς κατοικοῦσιν  
 τὴν γῆν, ἐν τε τοῖς Χαναναίοις καὶ τοῖς Φερεζαίοις· ἐγὼ δὲ ὀλι-  
 γοστός εἰμι ἐν ἀριθμῷ, καὶ συναχθέντες ἐπ' ἐμὲ συγκόψουσίν με,  
 καὶ ἐκτριβήσομαι ἐγὼ καὶ ὁ οἶκός μου. <sup>31</sup> οἱ δὲ εἶπαν Ἄλλ' ὥσει <sup>31</sup>  
 πόρνη χρήσωνται τῇ ἀδελφῇ ἡμῶν;

<sup>1</sup> Εἶπεν δὲ ὁ θεὸς πρὸς Ιακωβ Ἀναστὰς ἀνάβηθι εἰς τὸν τόπον <sup>35</sup>  
 Βαιθηλ καὶ οἶκει ἐκεῖ καὶ ποιήσον ἐκεῖ θυσιαστήριον τῷ θεῷ τῷ  
 ὀφθέντι σοι ἐν τῷ ἀποδιδράσκειν σε ἀπὸ προσώπου Ησαυ τοῦ  
 ἀδελφοῦ σου. <sup>2</sup> εἶπεν δὲ Ιακωβ τῷ οἴκῳ αὐτοῦ καὶ πᾶσιν τοῖς <sup>2</sup>  
 μετ' αὐτοῦ Ἄρατε τοὺς θεοὺς τοὺς ἄλλοτρίους τοὺς μεθ' ὑμῶν ἐκ  
 μέσου ὑμῶν καὶ καθάρισασθε καὶ ἀλλάξατε τὰς στολὰς ὑμῶν,

<sup>23</sup> καὶ <sup>20</sup> — τετράποδα 911] καὶ τα υπαρχ. καὶ τα τετρ. αυτων [καὶ τα υπαρχ.  
 αυτων] A (A<sup>c</sup> om. uerba uncis inclusa) || <sup>24</sup> εισηκουσεν A<sup>+</sup> || <sup>25</sup> οἱ <sup>20</sup> 911]  
 > A || <sup>26</sup> συχεμ <sup>10</sup>] pr. τον A<sup>+</sup> | δεινα A || <sup>30</sup> πασιν 911] > A | εκτριβομαι A<sup>+</sup>  
<sup>35</sup> 2 τους μεθ υμων 911] > A